

# పంచగ్రంథము

ఎనిమిదవ పాఠము

అబ్బాహము జీవితము: ఆధునిక అనువర్తనము

Manuscript



thirdmill

Biblical Education. For the World. For Free.

సర్వహక్కులు ప్రచురణకర్తలవే. ఈ ప్రచురణలోని ఏ భాగమైనను ఏ రూపములోనైనను లేదా ఏ సాధనము ద్వారానైనను ప్రచురణకర్తలైన థర్డ్ మిలీనియం మినిస్ట్రీస్, ఐఎస్ఐ, 316 లైవ్ బ్క్స్ బిఎల్స్‌డి, కాసిల్ చెరీ, ఫ్లోరిడా 32707, నుండి ప్రాతపూర్వకమైన అనుమతి పొందకుండా పునఃసమీలలో క్లప్పంగా ఉల్లేఖింపబడుట, వ్యాఖ్యానించుట, లేదా పొండిత్యము సంపాదించు ఉద్దేశం కొరకు మినహా పునఃస్థాపింపకూడదు.

మరొక విధంగా సుచింపబడితే తప్ప ఇందులోని లేఖన ఉల్లేఖింపములన్నియు తెలుగు OV వెర్షన్ నుండి తీసికొనబడినవి. కాపిరైట్ © ది టైపిల్ పొస్ట్ అఫ్ ఇండియా.

## థర్డ్ మిలీనియం మినిస్ట్రీస్

1997లో స్థాపించబడిన థర్డ్ మిలీనియం మినిస్ట్రీస్ ఒక లాబాపేక్షలోని ఇవాంజెలికల్ క్లస్టివ పరిచర్యగా లోకమునకు ఉచితముగా టైపిల్ సంబంధమైన విద్యను అందించుటకు ప్రతిష్టింపబడింది.

**టైపిల్ విద్య. లోకము కొరకు. ఉచితముగా.**

ప్రపంచవ్యాప్తముగా పరిచర్య కొరకు తగిన తర్వీదులోని కొన్ని వందల వేల మంది క్లస్టివ నాయకులకు ఉచిత క్లస్టివ విద్యను అందించుట మా లక్ష్యమైయున్నది. ఆంగ్లము, అరబిక్, మాండరిన్, రష్యన్, మరియు స్పెనిష్ భాషలలో సాటిలేని మర్లీమీడియా సెమినారిని సిద్ధపరచి, విశ్వవ్యాప్తముగా పంచిపెట్టట ద్వారా మేము ఈ లక్ష్యమును చేధించుచున్నాము. మా పరిచర్య భాగస్వాముల ద్వారా మా పార్యాంశములు ఒక డజను కంటే ఎక్కువ భాషలలో ప్రస్తుతము అనువదించబడుచున్నాయి. ఈ పార్యాంశములలో చిత్రములతో కూడిన వీడియోలు, ముద్రించబడిన ఉపదేశములు, మరియు ఇంటర్వెట్ వనరులు ఉన్నాయి. పాటశాలలు, సమూహములు, మరియు వ్యక్తులు ఆన్వేన్ లో మరియు అధ్యయనము చేయు సమాజములలో ఉపయోగించుటకు అనుగుణంగా ఇవి రూపొందించబడినవి.

అనేక సంవత్సరాలుగా, అవార్డులు సంపాదించిన అత్యుత్తమమైన విషయములు మరియు నాణ్యతగల మర్లీమీడియా పారములను ఉత్పత్తి చేయుటకు తగుమాత్రపు ఖర్చుతో కూడిన పద్ధతిని మేము అభివృద్ధి చేశాము. మా రచయితలు మరియు సంపాదకులు వేదాంతవిద్యలో తర్వీదు పొందిన విద్యావేత్తలు, మా అనువాదకులు వేదాంత ప్రావీణ్యతకలిగి తాము అనువదించు భాషలలో మాతృభాషా నైపుణ్యత కలిగియున్నవారు, మరియు మా పారములు లోకవ్యాప్తముగా అనేక సెమినారీలలో బోధించు వందలమంది గౌరవనీయులైన అధ్యాపకులు మరియు కాపరుల యొక్క మెళకువలను కలిగియున్నాయి. ఇంతేగాక, మా గ్రాఫిక్ డిజైనర్లు, ఉదాహరణలను ఇచ్చువారు, మరియు ప్రోడ్యుసర్లు అద్భుతమైన పరికరములను మరియు టెక్నిక్లను ఉపయోగించి ఉన్నతమైన ప్రమాణములతో పనిచేస్తారు.

మా డిస్ట్రిబ్యూషన్ లక్ష్యములను చేధించుటకు, సంఘములతో, సెమినారీలతో, టైపిల్ కళాశాలలతో, మిషనరీలతో, క్లస్టివ ట్రాడ్యూస్టర్లతో, శాట్లైట్ టెలివిజన్ వారితో, మరియు ఇతర సంస్థలతో థర్డ్ మిలీనియం పూర్వత్తుక భాగస్వామ్యములను కలిగియున్నది. ఈ భాగస్వామ్యములు ఇప్పటికే లెక్కలేనన్ని వీడియో పారములను స్థానిక సయాకులు, కాపరులు, మరియు సెమినరీ విద్యార్థులకు పంచుటకు

కారణమైయ్యాయి. మా వెబ్సైటులు కూడా డిస్ట్రిబ్యూషన్ కు మాధ్యమాలగా ఉండి, మా పారములతో పాటుగా సహాయకరముగా ఉండుటకు అదనపు వనరులను కూడా అందించుచున్నవి. ఉదాహరణకు, మీ నొంత అధ్యయన సమాజమును ఆరంభించుటను గూర్చిన వనరులు.

థర్డ్ మిలీనియం IRS 501(c)(3) కార్బోరేషన్ గా గుర్తింపుపోందినది. మేము సంఘములు, సంస్థలు, వ్యాపారములు, మరియు ప్రజలు వ్యక్తిగతంగా ఇచ్చు టాక్స్-మినహాయింపైన కానుకల మీద ఆధారపడి పనిచేస్తాము. మా పరిచర్యలను గూర్చి అదనపు సమాచారము కోరకు మరియు మీరు మాతో కలసి పరిచర్య చేయు మార్గములను తెలుసుకొనుటకు, ఈ వెబ్సైటును దర్శించండి

<http://thirdmill.org>.

# విషయ సూచిక

ఉపోద్ధాతం .....	1
అబ్రాహము మరియు యేసు .....	2
అబ్రాహము సంతానము .....	3
వికత్యము.....	3
సంతానముగా కీస్తు.....	6
ముఖ్య అంశములు .....	7
దేవుని కృప.....	8
అబ్రాహము చూపిన స్వామిభక్తి .....	8
అబ్రాహమునకు ఆశీర్వాదములు .....	9
అబ్రాహము ద్వారా ఆశీర్వాదములు.....	9
జ్ఞాయేలు మరియు సంఘము .....	11
అబ్రాహము సంతానము .....	12
సంఖ్యాపరమైన వైశాల్యము .....	12
జాతిపరమైన గుర్తింపు .....	13
ఆత్మీయ స్వభావము .....	14
చారిత్రిక పరిస్థితి .....	16
ముఖ్య అంశములు .....	18
దేవుని కృప.....	18
అబ్రాహము చూపిన స్వామిభక్తి .....	19
అబ్రాహమునకు ఆశీర్వాదములు .....	20
అబ్రాహము ద్వారా ఆశీర్వాదములు.....	20
ముగింపు .....	21

## పంచగ్రంథము

ఎనిమిదవ పారమ

అబ్రాహాము జీవితము: ఆధునిక అనువర్తనము

### ఉపోద్ధాతం

అనేకమంది ఆధునిక ప్రజలు బైబిలును గూర్చి ఏదైనా ఒక విషయమును అర్థము చేసుకొనుటకు కష్టపడతారంటే, అది ఇది: కొన్ని వేల సంవత్సరముల క్రితం ప్రాయటడిన వృత్తాంతములకు నేడు మన జీవితములను నడిపించు సామర్థ్యము ఉన్నదని ఉపోంచుట కష్టము. మరియు బైబిలులో అబ్రాహామును గూర్చిన వృత్తాంతములకు కూడా ఇది వర్తిస్తుంది. అబ్రాహాము స్వయంగా నాలుగు వేల సంవత్సరముల క్రితం జీవించాడు, మరియు అతనిని గూర్చిన వృత్తాంతములు మూడు వేల ఆరువందల సంవత్సరముల క్రితం ప్రాయటడినవి. అయితే కీస్తు అనుచరులముగా, ఈ వృత్తాంతములు లేఖనములో భాగమైయున్నవని, కాబట్టి ఆధునిక ప్రజలకు కూడా ప్రయోజనకరముగా ఉంటాయను విషయముకు మనము కట్టుబడియున్నాము.

కానీ ఇలా కట్టుబడి ఉన్న తరువాత కూడా ఈ ప్రశ్న మాత్రం ఎదురవుతు ఉంటుంది:  
అబ్రాహామును గూర్చిన ఈ వృత్తాంతములు నేడు మన జీవితములకు ఏ విధంగా వర్తిస్తాయి?  
అబ్రాహాముకు మనకు మధ్య ఉన్న నాలుగు వేల సంవత్సరముల వ్యవధితో మనము ఏ విధంగా సంధిని కనుగొంటాము?

ఈ పార్యక్తమునకు మనము తండ్రియైన అబ్రాహాము అని పేరు పెట్టాము, ఎందుకంటే ఆదికాండములో కనిపించు విధముగా అబ్రాహాము యొక్క జీవితమును మనము విశదపరచుచున్నాము. ఈ పార్యక్తము యొక్క పరిచయ పారములలో ఇది మూడవ పారము, మరియు దీనికి “అబ్రాహాము జీవితము: ఆధునిక అనువర్తనము” అను శీర్షికనిచ్చాము. ఈ పారములో, అబ్రాహామును గూర్చి మాట్లాడు ఆదికాండములోని అధ్యాయముల నుండి ఆధునిక అనువర్తనమును వెలికించి గల సరియైన విధానము మీద దృష్టిపెడుతూ అబ్రాహాము జీవితమును గూర్చిన మన అవలోకనమును ముగించుదాము. అబ్రాహామును గూర్చిన వృత్తాంతములను మన జీవితములకు ఏ విధంగా అనువర్తించుకోవాలి? అపి నేడు మన మీద ఎలాంటి ప్రభావములను చూపాలి?

అబ్రాహాము జీవితము మన లోకమునకు ఏ విధంగా అనువర్తించబడుతుందో గ్రహించుటకు, మనము రెండు దిశలలో చూడ్దాము: మొదటిగా, అబ్రాహాము మరియు యేసు మధ్య ఉన్న సంబంధములు, మరియు రెండవదిగా, ఇక్కాయేలులోని వాస్తవిక శ్రోతులకు మరియు సంఘములోని ఆధునిక శ్రోతులకు మధ్య ఉన్న సంబంధములు.

అబ్రాహాము జీవితము యొక్క ఆధునిక అనువర్తనమును చూచుటకు ముందు, మునుపటి పారంలో మనము చూసిన విషయములను సమీక్షించుటకు ఒక నిమిషము కేటాయించుదాము. అబ్రాహాము యొక్క వృత్తాంతము పదు సౌష్ఠవ దశలుగా విభజించబడుతుంది అని మనము నేర్చుకున్నాము. మొదటిగా అబ్రాహాము యొక్క జీవితము 11:10-12:9లో ఉన్న అబ్రాహాము నేపథ్యము మరియు ఆరంభ అనుభవాలతో ఆరంభమవుతుంది. తరువాత, 12:10-14:24లోని అనేక ఉపాఖ్యానాలు ఇతర ప్రజల ప్రతినిధులతో అబ్రాహాము చేసిన ఆరంభ సంకర్ణాల మీద దృష్టిపెడతాయి.

15:1-17:27లోని మూడవ మరియు అబ్రాహాము జీవితము యొక్క కేంద్రియ భాగము అబ్రాహాముతో దేవుడు చేసిన నిబంధన మీద దృష్టిపెడుతుంది. అబ్రాహాము జీవితము యొక్క నాల్గవ భాగము 18:1-21:34లో అబ్రాహాము ఇతర ప్రజల ప్రతినిధులతో చేసిన తరువాతి సంకర్ణాల మీద దృష్టిపెడుతుంది. మరియు 22:1-25:18లోని ఐదవ భాగము అబ్రాహాము వారసులు మరియు అతని మరణమును గూర్చి మాట్లాడుతుంది. ఈ ఐదు దశలు పీతురుని జీవితమును సౌషప పద్ధతిలో కనుపరుస్తాయి. అబ్రాహాముతో దేవుడు చేసిన నిబంధనను గూర్చి ప్రస్తావించు మూడవ భాగము అబ్రాహాము జీవితమునకు కేంద్ర భాగముగా వ్యవహరిస్తుంది. రెండవ మరియు నాల్గవ భాగములు ఇతర ప్రజలతో అబ్రాహాము చేసిన సంకర్ణాల మీద దృష్టిపెడతాయి కాబట్టి అవి ఒకదానికోకటి అనుసంధానముగా ఉన్నాయి. మొదటి మరియు చివరి భాగములు అబ్రాహాము జీవితము యొక్క ఆరంభము మరియు అంతమును ప్రస్తావిస్తూ, అతని మునుపటి వంశావళిని మరియు భవిష్యత్తులో వచ్చు వంశావళిని తెలియజ్ఞాయి కాబట్టి అవి కూడా ఒకదానికోకటి అనుసంధానముగా ఉన్నాయి. అబ్రాహాము జీవితము యొక్క సామాన్య నిర్మాణముతో పాటు, అబ్రాహాము జీవితమును గూర్చి ప్రాయు విషయములో మోహే ఒక ఉద్దేశ్యమును కలిగియున్నాడని మునుపటి పారములలో మనము చూశాము. వారు ఐగుప్పును విడచి వాగ్గాన దేశమును స్వాధీనపరచుకోనుటకు ఎలా కొనసాగాలో ఇక్కాయేలుకు బోధించుటకు మోహే అబ్రాహామును గూర్చి ప్రాశాడు. మరొక మాటలో, అబ్రాహాములో తమ జీవితముల యొక్క చారిత్రిక నేపథ్యములను చూచుట ద్వారా, అబ్రాహాము వృత్తాంతములో అనుసరించవలసిన మరియు తిరస్కరించవలసిన మాదిరులను లేక ఉదాహరణలను కనుగొనుట ద్వారా, మరియు అతని జీవితము వారి జీవితములకు ముందస్తు సూచనగా ఎలా ఉన్నదో వివేచించుట ద్వారా, మోహేను అనుసరించిన ఇక్కాయేలీయులు దేవుడు తమ పట్ల కలిగియున్న ఉద్దేశ్యమును ఏ విధంగా వెదకాలో చూడగలిగారు. మునుపటి పారముల ఈ సమీక్షను మనస్సులో ఉంచుకోని, అబ్రాహాము జీవితము యొక్క ఆధునిక అనువర్తనమును చూచుటకు ఇప్పుడు మనము సిద్ధముగా ఉన్నాము.

## అబ్రాహాము మరియు యేసు

మొదటిగా అబ్రాహాము మరియు యేసుకు మధ్య ఉన్న సంబంధములను చూద్దాము. విచారకరముగా, అనేకసార్లు క్షేత్రపులు అబ్రాహాము జీవితమును సూటిగా ఆధునిక జీవితాలకు అనువర్తించుటకు ప్రయత్నిస్తుంటారు. అబ్రాహామును గూర్చిన వృత్తాంతములను సూటిగా మన జీవితములతో మాట్లాడు సైతిక వృత్తాంతములుగా మనము పరిగణిస్తుంటాము. అయితే క్షేత్రపులముగా, అబ్రాహాముతో మన అనుబంధమునకు ఒక మధ్యపర్చి ఉన్నాడని మనకు తెలుసు; మనము అబ్రాహాము యొక్క విశేషమైన సంతానమైన కీస్తు ద్వారా అతనితో చేర్చబడ్డాము కాబట్టి అబ్రాహాము జీవితము మనకు బెచ్చిత్యమైనదిగా ఉంది. కీస్తు మనకు అబ్రాహాముకు మధ్య నిలుపబడి ఉన్నాడు. మరియు ఈ కారణము చేత, అబ్రాహామును గూర్చిన బైబిలు వృత్తాంతములను మనము ఎల్లప్పుడూ కీస్తు మరియు ఆయన చేసిన కార్యముల వెలుగులో చూడాలి.

పీతరునికి మరియు కీస్తుకు మధ్య ఉన్న సంబంధములను చూచుటకు, మనము రెండు విషయములను పరిశీలన చేధ్యము. ఒక వైపున, కీస్తు అబ్రాహాము యొక్క సంతానమని కోత్త నిబంధన బోధించు విధానమును మనము పరిశీలించాలు. మరొక వైపు, అబ్రాహాము జీవితములో మనము గుర్తించిన నాలుగు ప్రధానమైన అంశములు అబ్రాహాము యొక్క సంతానముగా కీస్తుకు ఏ విధంగా అనువర్తించబడతాయో చూడాలు. యేసు అబ్రాహాము సంతానమైయున్నాడు అను విషయమును మొదట చూడాలు.

## అబ్రాహాము సంతానము

చరిత్ర అంతటిలో నివసించిన విశ్వాసులందరికీ — పురుషులు, స్త్రీలు మరియు పిల్లలు — అబ్రాహాము తండ్రిగా ఉన్నాడు అనుటకు ఒక భావన ఉంది. మనమంతా ఆయన కుటుంబములో సభ్యులము, ఆయన పిల్లలము మరియు వారసులమైయున్నాము. అయితే మనము చూడటానుచూట్లు, అబ్రాహాము యొక్క విశేషమైన సంతానమైన కీస్తు ద్వారా మనము ఆయనతో వక్కపురచబడ్డాము కాబట్టే మనము ఈ స్థాయిని అనుభవించుయున్నామని కోత్త నిబంధన సృష్టము చేస్తుంది. లేఖనములు ఈ దృక్కొణమును ఏ విధంగా బోధించుయున్నాయో గ్రహించుటకు మనము రెండు విషయములను చూడాలు: మొదటిగా, “సంతానము” అను అంశము యొక్క ఏకత్వము; రెండవదిగా, అబ్రాహాము యొక్క విశేషమైన సంతానముగా కీస్తు అను అంశము.

## ఏకత్వము

అబ్రాహాము సంతానము యొక్క ఏకత్వము మీద బైపిలు దృష్టిని పెట్టు విధానములను గూర్చి మొదట ఆలోచన చేధ్యము. ఈ విషయము మీద దృష్టి పెట్టు అత్యంత ప్రాముఖ్యమైన వాక్యభాగము గలతీ. 3:16. అక్కడ మనము ఈ మాటలను చదువుతాము:

అబ్రాహామునకును అతని సంతానమునకును వాగ్గానములు చేయబడేను; ఆయన అనేకులను గూర్చి అన్నట్టు నీ సంతానములకును అని చెప్పక ఒకని గూర్చి అన్నట్టు నీ సంతానమునకును అనేను; ఆ సంతానము కీస్తు (గలతీ 3:16).

ఈ వాక్యభాగములో, ఆదికాండములో దేవుడు అబ్రాహామునకు మరియు అతని సంతానమునకు, లేక వారసులకు వాగ్గానములను చేశాడను సత్యమును పొలు ప్రస్తావిస్తున్నాడు. అయితే దేవుడు అబ్రాహాముతోను, అతని సంతానములతోను — అనగా, అనేకమందితో — వాగ్గానములు చేశాడు అని చెప్పకుండా, అబ్రాహాముతోను మరియు అతని సంతానముతోను, అనగా ఏకైక వ్యక్తియైన కీస్తుతోను వాగ్గానము చేశాడు అని చెబుతూ “సంతానము” అను వ్యక్తికరణము మీద పొలు విశేషముగా వ్యాఖ్యను చేయుటను గమనించండి.

“సంతానము” అని అనువదించబడిన జౌర అను పొబ్బి పదము ఏకవచనమైయున్నదని గుర్తిస్తూ పొలు ఈ విధంగా వాదించాడు. పొలు దినములలో అందుబాటులో ఉండిన పాత నిబంధన యొక్క గ్రీకు అనువాదములో ఉపయోగించబడిన స్పృజ అను గ్రీకు పదము కూడా ఏకవచనమునే ఉపయోగిస్తుంది.

ఇక్కడ పోలు గుర్తించినట్లు, అబ్రాహాముకు మరియు అతని సంతానములకు (అనగా బహువచనము) దేవుడు వాగ్గానము చేయలేదుగాని, సంతానమునకు, అనగా ఏకవచనము, చేశాడు.

ఇప్పుడు పైపైన పరిశీలన చేస్తే, పోలు యొక్క అధిక్షాయము సూటిగా ఉన్నట్లు అనిపిస్తుంది. అబ్రాహాము యొక్క పొత్తు ఇక్కడ ఏకవచనము ఉపయోగించబడింది కాబట్టి కేవలం ఒక సంతానమునకు, లేక ఒక వారసునికి మాత్రమే వచ్చింది అనిపిస్తుంది. “సంతానము” అను మాట యొక్క ఏకత్వమును గూర్చి పోలు చేసిన వాదన వ్యాఖ్యానకర్తలకు అనేక కష్టములను కలిగించింది. సమస్యను ఈ విధంగా వివరించవచ్చు. “సంతానము” లేక జోర అను పదము ఏకవచనము అను మాట వాస్తవమేగాని, అబ్రాహాము జీవిత వృత్తాంతములతో సహ పాత నిబంధనలో అనేకసార్లు, ఏకవచనములో ఉన్న “సంతానము” అను పదమును అర్థములో సమూహిక ఏకవచనముగా, అనగా ఒక గుంపును సంబోధించు ఏకవచనముగా, పరిగణించాలి. హార్టీ పదమైన జోర లేక “సంతానము” ఆంగ్ర పదమైన “ఆఫ్ స్ట్రోంగ్”ను పోలియున్నది. ఈ పదము రూపములో ఏకవచనముగా ఉన్నా, ఇది ఒక సంతానమును లేక “వారసుని” సంబోధించవచ్చు లేక అనేక సంతానములను లేక “వారసులను” కూడా సంబోధించవచ్చు.

ఉదాహరణకు, “సంతానము” లేక జోర అను పదము ఆదికాండము 15:13లో ఖచ్చితముగా బహువచనమును సంబోధిస్తుంది. అక్కడ దేవుడు అబ్రాహాముతో పరిశీలన మాటలను మనము చదువుతాము.

ఆయన - నీసంతతివారు తమదికాని పరదేశమందు నివసించి ఆ దేశపువారికి  
దాసులుగా నుండురు, వారు నాలుగు వందల యొండ్లు వీరిని శ్రమ పెట్టుదురు  
(ఆది. 15:13-14).

ఇక్కడ “సంతతివారు” అను పదము జోర అను ఏకవచన హార్టీ పదమును అనువదిస్తుంది, కాని ఇక్కడ ఈ పదము అర్థములో మాత్రం సృష్టముగా బహువచనమైయున్నది. ఈ వచనము సంతానమును గూర్చి బహువచనములో “తమ సోంతవారు” అను విధముగా మాట్లాడుతుంది, మరియు “వారు దాసులుగా ఉండి శ్రమను అనుభవిస్తారు” అను కీయా పదములు కూడా హార్టీలో బహువచనములైయున్నవి.

అప్పుడు, “సంతానము” అను పదము యొక్క ఏకవచనము ఆదికాండములో అనేకసార్లు ఒకరి కంటే ఎక్కువ వ్యక్తులను సంబోధించి అని పోలుకు తెలుసు. వాస్తవానికి, గలతీ. 3:29లో ఈ మాటలను ప్రాస్తు పోలు స్వయంగా సంతానము అను పదమును బహువచనముగా ఉపయోగించాడు.

మీరు కీస్తు సంబంధులైతే ఆ పక్కమందు అబ్రాహాము యొక్క సంతానమైయుండి  
వాగ్గాన ప్రకారము వారసులైయున్నారు (గలతీ. 3:29).

ఈ వచనము యొక్క గ్రీకు అనువాదములో, “మీరు” అను మాట ఎస్ట్ అను పదము యొక్క అనువాదమైయున్నది, మరియు ఇది బహువచనమైయున్నది. “అబ్రాహాము సంతానము” అను మాట క్లోరోమోయ్ లేక “వారసులు” అను పదమునకు పర్యాయపదమైయున్నది, మరియు ఈ పదము కూడా బహువచనమైయున్నది.

దీని వెలుగులో మనము ఒక ప్రశ్నను అడగాలి. “సంతానము” అను పదము యొక్క ఏకవచనమునము ఒక వ్యక్తి కంటే ఎక్కువ మందిని సంటోధిస్తుంది అని పొలుకు తెలిసియుంటే, దీని ఏకత్వమును పొలు ఎందుకు ఉష్ణాటించాడు? పొలు యొక్క మనస్సులో అబ్రాహాము జీవితమునకు సంబంధించిన ఒక వాక్యభాగము ఖచ్చితముగా ఉండియుంటుంది, అది ఆది. 22:16-18. ఈ వచనములలో, “సంతానము” అను పదము యొక్క అర్థము ఖచ్చితముగా ఏకవచనములో ఉన్నది. ఈ వచనముల యొక్క అక్షరార్థ అనువాదమును వినండి:

నీసు నీకు ఒక్కడే అయ్యున్న నీ కుమారుని ఇయ్య వెనుకటీయక యా కార్యము  
చేసినందున నేను నిస్సు ఆశీర్వదించి ఆకాశ నక్షత్రములవలేను  
సముద్రతీరమందలి యిసుకవలెను నీ సంతానమును నిశ్చయముగా విస్తరింప  
చేసిదను; నీ సంతానము అతని శత్రువుల గవిని స్వాధీనపరచుకోనును.  
మరియు నీపు నా మాట వినినందున భూలోకములోని జనములన్నియు నీ  
సంతానమువలన ఆశీర్వదించబడును నాతోడని ప్రమాణము చేసియున్నానని  
యెపోవా సెలవిచ్చేననెను (ఆది. 22:16-18, అక్షరార్థ అనువాదము).

విచారకరముగా, అనేక ఆధునిక అనువాదములు ఇక్కడ ఉన్న “సంతానము” అను పదమును సామూహిక ఏకవచనముగా అనువదిస్తుంటాయి. అయితే ఈ వచనము ఇస్సాకు యొక్క బలిని గూర్చిన వృత్తాంతములో భాగమైయున్నదను విపులమును మనము జ్ఞాపకము చేసుకోవాలి. మరియు ఇక్కడ “సంతానము” అను పదము అబ్రాహాము యొక్క వారసులను గూర్చి సాధారణమైన మాటలలో సంటోధించుట లేదుగాని, అబ్రాహాము యొక్క కుమారుడైన ఇస్సాకును సంటోధించుచున్నది. “స్వాధీనపరచుకోందురు” అను కీయా పదము హార్టీ భాషలో ఏకవచనమైయున్నది, మరియు ఈ వాక్యములోని “అతని శత్రువులు” అను సర్వానము కూడా ఏకవచనముగా ఉన్నది.

తరువాత పారములలో మనము చూడబోపుచున్నట్లు, ఆదికాండము 22వ అధ్యాయము మరియు తరువాత అధ్యాయములు శారా కుమారుడైన ఇస్సాకుకు, మరియు అతని ఇతర కుమారులకు, అనగా హోగరు కుమారునికి, మరియు కెతూరా కుమారులకు మధ్య వ్యత్యాసమును తెలియజ్ఞస్తాయి. ఇస్సాకు విశేషమైన వాగ్గాన సంతానమైయున్నాడు, మరియు ఇతనిని దేవుడు అబ్రాహాము యొక్క ఏకైక వారసునిగా ఎన్నుకున్నాడు. కాబట్టి, ఇస్సాకు జననమునకు ముందు, ఆదికాండము అబ్రాహాము యొక్క “సంతానము”ను గూర్చి సామూహికముగా, అనగా బహువచనములో “వారసులు”గా మాట్లాడింది, కానీ ఇక్కడ ఈ పదము అబ్రాహాము వాగ్గానములను పోందు విశేషమైన ఏకైక వారసునిగా ఇస్సాకు మీద దృష్టిపెడుతుంది.

దీని వెలుగులో అబ్రాహాము యొక్క ఏకైక సంతానమును గూర్చి పొలు చేసిన ప్రస్తావనను మనము అర్థము చేసుకోవచ్చు. ఆదికాండము 22వ అధ్యాయములో దేవుడు అబ్రాహాముతో వాగ్గానములు చేయలేదుగాని, సూటిగా అతని వారసులందరికి చేశాడని పొలు గుర్తించాడు. ఆదికాండము 22:16-18లో “సంతానము” అను పదము యొక్క ఏకత్వము వాగ్గానములు అబ్రాహాము యొక్క విశేషమైన కుమారుడు మరియు వారసుడైన ఇస్సాకుకు ఇవ్వబడినట్లు సూచిస్తున్నాయని అతడు తెలుపుతున్నాడు.

## సంతానముగా కీస్తు

అబ్రాహము సంతానము యొక్క ఏకత్వమును మనస్సులో ఉంచుకొని, కీస్తు అబ్రాహము యొక్క సంతానము అను బోధను ఇప్పుడు మనము చూడాలి. అపోస్తలుడైన పౌలు గలతీ. 3:16లో ప్రాసిన మాటలను మరొకసారి వినండి.

అబ్రాహమునకును అతని సంతానమునకును వాగ్గానములు చేయబడేను; ఆయన అనేకులను గూర్చి అన్నట్టు నీ సంతానములకును అని చెప్పక ఒకని గూర్చి అన్నట్టే నీ సంతానమునకును అనేను; ఆ సంతానము కీస్తు (గలతీ 3:16).

ఈ వాక్యభాగములో పౌలు అబ్రాహము యొక్క సంతానము అను మాట ఏకవచనములో ఉన్నదను విషయము మీద మాత్రమే దృష్టిని పెట్టలేదుగాని, అబ్రాహము యొక్క ఆ ఏకైక సంతానము కీస్తు అని కూడా తెలిపాడు. ఇప్పుడు, మనము ఇంతకు ముందు చూసినట్టే, ఆదికాండము యొక్క వాస్తవిక అర్థము విషయములో మోష్ ప్రాసిన అబ్రాహము యొక్క ఏకైక సంతానము శారాకు పుట్టిన విశేషమైన వాగ్గాన పుత్రుడైన ఇస్కాకు అయ్యున్నాడు. అలాంటప్పుడు, అబ్రాహము యొక్క ఏకైక సంతానము కీస్తు అని పౌలు ప్రాసిన మాటలను మనము ఎలా అర్థము చేసుకోవాలి?

దీనిని గూర్చి ఈ విధంగా ఆలోచన చేయుండి. అబ్రాహము యొక్క స్వాస్థము వారసులకు చెందిన కుటుంబ స్వాస్థమైయున్నది. అయితే లేఖనము యొక్క చరిత్రలోని అనేక ప్రాముఖ్యమైన స్ఫలములలో, అబ్రాహము యొక్క స్వాస్థమును పోందుకొని, ఇతరులకు పంచిపెట్టిన విశేషమైన వారసులుగా ఉండుటకు దేవుడు కొంతమంది కీలకమైన ప్రజలను ఎన్నుకున్నాడు. ఇస్కాకు విషయములో, అబ్రాహము యొక్క ఇతర కుమారులతో పోల్చితే అతడు ఆ విశేషమైన సంతానమైయున్నాడు. ఇస్కాకుకు యాకోబు మరియు ఏశాపు ఇద్దరు కుమారులు కలిగినప్పుడు, అబ్రాహము యొక్క విశేషమైన సంతానముగా ఉండుటకు దేవుడు యాకోబును ఎన్నుకొని, ఏశాపును అతని వారసులను తోలగించాడు. యాకోబులో నుండి ఇశ్రాయేలు యొక్క పన్నెండు గోత్రములు వచ్చాయి. అయితే ఇశ్రాయేలు యొక్క గోత్రములలో కూడా అనేకమంది అబ్రాహము యొక్క విశేషమైన వారసులుగా గుర్తించబడ్డారు, ఉడాహారణకు, ప్రజలు ఐగుప్పు నుండి వాగ్గాన దేశమునకు ప్రయాణము చేయుచుండగా మోష్ దేవుని ప్రజలకు నాయకునిగాను మధ్యవర్తిగాను ఉన్నాడు. తరువాత, ఇశ్రాయేలు సంపూర్ణముగా ఒక సామూజ్యమైనప్పుడు, అబ్రాహము యొక్క స్వాస్థమునకు మధ్యవర్తులుగా దావీదు మరియు అతని కుమారులు వ్యవహరించారు.

దావీదు మరియు అతని కుమారులు కలిగియుండిన ఈ విశేషమైన పాత్ర అబ్రాహము యొక్క అంతిమ గొప్ప సంతానముగా కీస్తును సంబోధించునట్లు పౌలును పురికొల్పింది, ఎందుకంటే యేసు దావీదు సింహసనమునకు తగిన వారసునిగా ఉన్నాడు. ఆయన ప్రజలకు శాశ్వతమైన రాజుగా ఉండుటకు యేసు దేవుని ద్వారా ఏర్పరచుకొనబడ్డాడు. ఆయన అబ్రాహము యొక్క గొప్ప రాజరిక సంతానముగా, అనగా మేస్సీయగా ఉన్నాడు. మరియు ఈ విధంగా, కీస్తు ద్వారా మాత్రమే మిగిలినవారంతా అబ్రాహము యొక్క స్వాస్థములో పాలుపంచుకొనవచ్చు. కీస్తుకు దూరమైన ఏ ఒక్కరు కూడా అబ్రాహము యొక్క వాగ్గానములను పోందుకోలేరు.

కాబట్టి, అబ్రాహాముతో అనుబంధములో యేసును మనము ఈ విధంగా కోడీకరించవచ్చు. కైస్తువ దృష్టికోణములో, యేసు అబ్రాహాము యొక్క విశేషమైన, అంతిమ సంతానమైయున్నాడు. మరియు కైస్తువులుగా అబ్రాహాము జీవితమును ఆధునిక లోకమునకు అనువర్తించాలని మనము కోరినప్పుడు, కీస్తు తన రాజ్యమును ఆరంభించుండగా, ఆయన తన రాజ్యమును నిర్మించుట కోనసాగించుండగా, మరియు ఆయన తన రాజ్యమును నెరవేర్పులోనికి తెచ్చుచుండగా అబ్రాహాము యొక్క గోప్య ఆశీర్వాదములు కీస్తుకు ఇవ్వబడినవను విషయము అబ్రాహాము మరియు మన లోకమునకు మధ్య ఉన్న సంబంధమైయున్నదని మనము ఎల్లప్పుడు జ్ఞాపకముంచుకోవాలి.

కీస్తు అబ్రాహాము యొక్క స్వాస్థమును పౌందుకోని మూడు ప్రధానమైన దశలలో వాటిని పంచతాడని కీత్త నిబంధన బోధిస్తుంది. మొదటి, కీస్తు యొక్క మొదటి రాకడలో సంభవించిన రాజ్యము యొక్క ఆరంభములో; రెండవది, ఆయన మొదటి రాకడ నుండి ఆయన రెండవ రాకడ ముందు వరకు చరిత్రయందంతట వ్యాపించిన ఆయన రాజ్యము యొక్క కోనసాగింపులో; మరియు మూడవదిగా, ఆయన మహిమకరమైన రెండవ రాకడలో ఆయన రాజ్యము యొక్క నెరవేర్పులో. తండ్రియైన దేవుని యొక్క కుడిపార్వుమందు కూర్చోని ఆయన సమస్తమును పాలించుండగా ఆయన అబ్రాహాము యొక్క స్వాస్థమును పౌందుకోని, దానిని పంచుట కోనసాగించుచున్నాడు. మరియు ఒక దినమందు ఆయన మహిమలో తిరిగివచ్చినప్పుడు అబ్రాహాము యొక్క స్వాస్థమును పూర్తిగా పోందుకోని పూర్తిగా పంచతాడు.

ఒక మాటలో, గలతీ 3:16లో ఒక కీప్పమైన వేదాంతశాస్త్ర దృక్పథమును కోన్ని మాటలలోనే పోలు టూకీగా చెప్పిన విషయమును గ్రహించుట చాలా అవసరము. అబ్రాహాముకు మరియు అతని ఏకైక సంతానమునకు వాగ్గానము ఇవ్వబడింది అని చెప్పి, తరువాత ఆ సంతానము కీస్తు అని పోలు చెప్పినప్పుడు, ఆదికాండములోని “సంతానము” అను పదము సూటిగా యేసును సంబోధిస్తుంది అని అతడు చెప్పుటలేదు. బదులుగా, ఇస్నాకు మరియు కీస్తుకు మధ్య ఉన్న ప్రతీకవాదమును గూర్చి సంక్లిష్ట పదములలో పోలు మాట్లాడాడు. ఈ విషయమును మనము ఈ విధంగా వివరించవచ్చు: తన తరములో ఇస్నాకు అబ్రాహాము యొక్క విశేషమైన వారసునిగా ఉన్నట్టే, కీత్త నిబంధన యుగములో కీస్తు అబ్రాహాము యొక్క గోప్య కుమారునిగాను విశేషమైన వారసునిగాను ఉన్నాడు.

## ముఖ్య అంశములు

అబ్రాహాము సంతానముగా కీస్తు యొక్క ప్రాముఖ్యతను మరింత సంపూర్ణముగా చూచుటకు, అబ్రాహామును గూర్చిన వృత్తాంతములలో మనము చూసిన నాలుగు ముఖ్య అంశముల దృష్ట్యా ఈ విషయములను విశదపరచుట సహాయకరముగా ఉంటుంది. ఆదికాండములోని ఈ అధ్యాయములో మనము నాలుగు ముఖ్య అంశములను చూసిన విషయము మీకు జ్ఞాపకముండియుంటుంది: దేవుని కృప, అబ్రాహాము చూపిన స్వామీభక్తి, అబ్రాహాముకు దేవుడిచ్చిన ఆశీర్వాదములు, అబ్రాహాము ద్వారా దేవుడిచ్చిన ఆశీర్వాదములు. అబ్రాహాము మరియు కీస్తు మధ్య ఉన్న సంబంధముల వెలుగులో ఈ అంశములను మనము ఎలా అర్థము చేసుకోవాలి?

## దేవుని కృప

మొదటిగా, అబ్రాహము జీవితములో దేవుడు కృపను సమ్మిద్ధిగా అనుగ్రహించాడని మనము చూశాము. అప్పును, అబ్రాహము పాపి కాబట్టి అతనికి కూడా వ్యక్తిగత కృప అవసరమైయుండెను, కానీ దీనిని మించి, అబ్రాహము పట్ల దేవుడు చూపిన కృప దేవుని దయకు వ్యక్తికరణగా కూడా ఉన్నది. అబ్రాహముతో అనుభంధమును నిర్వించుకోనుట ద్వారా, వాస్తవానికి సర్వలోకము యొక్క విమోచనను దేవుడు ముందుకు కొనసాగించాడు.

అబ్రాహము జీవితములో దేవుడు ఎంత దయను చూపినప్పటికీ, పితరుని పట్ల దేవుడు చూపిన దయ కీస్తులో దేవుడు కనుపరచిన దయకు ఒక ఛాయాగా మాత్రమే ఉన్నదని కైస్తపులముగా మనము సమ్ముతాము. అప్పును, కీస్తు స్వయంగా ఏ పాపము లేనివాడు కాబట్టి ఆయన తన కొరకు రక్షించు కృపను పొందుకోలేదు, కానీ అబ్రాహము సంతానముగా కీస్తు యొక్క రాక లోకములో దేవుని కృపను కనుపరచు గొప్ప కార్యముగా ఉన్నది.

కీస్తు యొక్క మొదటి రాకడలో అనగా రాజ్యము యొక్క ఆరంభములో దేవుడు కృపను సమ్మిద్ధిగా కనుపరచాడు. ఆయన జీవితము, మరణము, పునరుష్టానము, మరియు ఆరోహణము మరియు పరిశుద్ధాత్మక కుమ్మరింపు దేవుని కృప యొక్క అమోఘమైన వ్యక్తికరణములుగా ఉన్నాయి. ఇప్పుడు పరలోకములో కీస్తు పరిపాలించుచుండగా, రాజ్యము యొక్క కొనసాగింపులో దేవుడు మరింత కృపను కనుపరచుచున్నాడు. రక్షణ లోకమంతా వ్యాపించుచుండగా, కీస్తులో బయలుపరచబడిన దయను దేవుడు చరిత్రలో లోకము చూచుచున్న స్వప్నమైన మార్పు ద్వారా కనుపరచుచున్నాడు. మరియు కీస్తు తిరిగివచ్చినప్పుడు, రాజ్యము యొక్క నెరవేర్పు లేక్కింపజాలని కృపను తీసుకొనివస్తుంది. కీస్తు తిరిగి వచ్చినప్పుడు కొత్త ఆకాశములు మరియు కొత్త భూమిని తెస్తాడు. కీస్తు అనుచరులముగా, అబ్రాహము వృత్తాంతములలో దేవుడు దయను చూపిన సందర్భమును మనము చూసిన ప్రతిసారి, కీస్తులో ఆయన రాజ్యము యొక్క ఈ మూడు దశలలో దేవుడు బయలుపరచిన కనికరము తట్టు మన మనస్సులు మరియు హృదయములు త్రిప్పబడాలి.

## అబ్రాహము చూపిన స్వామిభక్తి

రండవదిగా, అబ్రాహము జీవితమును గూర్చి తెలియజేయుటలో మోహింపుయోగించిన రండవ ప్రాముఖ్యమైన అంశము అబ్రాహము దేవుని పట్ల చూపిన స్వామిభక్తి. ఆరంభములో, వాగ్గాన దేశమునకు ప్రవాసముగా వెళ్లు బొధ్యతను అబ్రాహము సెరవేర్చాలని దేవుడు కోరాడు. అయితే అబ్రాహము జీవిత కాలమంతటలో దేవుడు అబ్రాహము నుండి అనేక విషయములను కోరాడు. అబ్రాహము ఎదుర్కొని బాధ్యతలను గూర్చి కైస్తపులముగా మనము చదివినప్పుడు, మన మనస్సులు మరియు హృదయములు అబ్రాహము సంతానమైన కీస్తు వైపుకు మరియు ఆయన పరలోకమందున్న తండ్రి పట్ల చూపిన స్వామిభక్తి వైపుకు మళ్లాలి.

అప్పును, రాజ్యము యొక్క మూడు దశలలోనూ కీస్తు తండ్రికి స్వామిభక్తిని కనుపరచాడు. రాజ్యము యొక్క ఆరంభములో, స్వామిభక్తి చూపాలని దేవుడు నియమించిన పురతులను కీస్తు స్వయంగా ఉన్నవి ఉన్నట్లుగాను నమ్మకముగాను పాటించినట్లు నిర్ధారణ అయ్యంది. అబ్రాహము అనేక విధాలుగా దేవుని పట్ల స్వామిభక్తిని చూపియుండినప్పటికీ, కీస్తు తన జీవితము యొక్క ప్రతి

కణములోను సంపూర్ణమైన నమ్మికత్వమును చూపాడు. అంతేగాక, రాజ్యము యొక్క కొనసాగింపులో సమస్తమునకు రాజుగా కీస్తు తన పరలోక తండ్రికి నమ్మికముగాను, స్వామిభక్తి గలవానిగాను ఉన్నాడు. సువార్తను వ్యాప్తి చేయట ద్వారా మరియు ప్రజలను విమోచించుట ద్వారా దేవుని ఉద్దేశ్యములను సక్తమముగా నెరవేర్పుతు ఆయన సమస్తమును పాలించుచున్నాడు.

చివరిగా, రాజ్యము యొక్క నెరవేర్పులో కీస్తు తిరిగివచ్చునప్పుడు, ఆయన భూలోకములో జీవించినప్పుడు ఆరంభించిన నీతి కార్యములను ఆయన పూర్తి చేస్తాడు. ఆయన దేవుని విరోదులందరినీ నాశనము చేసి, తన తండ్రి మహిమ కొరకు సమస్తమును క్రొత్తగా చేస్తాడు. కాబట్టి, అభ్యాసము దేవుని పట్ట చూసిన స్వామిభక్తిని గూర్చిన అంశమును మనము చూసిన ప్రతిసారి, వాటిని అభ్యాసము సంతాపమైన కీస్తుకు అనుసంధానపరచుట ద్వారా మాత్రమే ఆధునిక లోకమునకు వాటిని మనము సరిగా అనువర్తించగలము అని కైస్తువులముగా మనము ఎరిగియున్నాము.

### అభ్యాసమునకు ఆశీర్వాదములు

మూడవదిగా, కైస్తువులముగా మనము దేవుని కృప మరియు మానవ స్వామిభక్తి అను అంశములను మాత్రమే నేడు కీస్తుకు అనువర్తించుటకు ప్రయత్నించుటలోయగాని, అభ్యాసము జీవితము యొక్క మూడవ ముఖ్య అంశమును గూర్చి కూడా మనము ఆసక్తిని కలిగియున్నాము: అభ్యాసమునకు దేవుడిచ్చిన ఆశీర్వాదములు.

ఇశ్శాయేలు గొప్ప జనాంగమవుతుంది అని, వాగ్గాన భూమిలో దేశమునకు వశ్వర్యము కలుగుతుందని, అభ్యాసముకు మరియు ఇశ్శాయేలుకు గొప్ప పేరు, ప్రపంచ భ్యాతి కలుగుతాయని దేవుడు అభ్యాసముకు చెప్పాడు.

ఇప్పుడు, కైస్తువులముగా మరొకసారి అభ్యాసము సంతాపమైన కీస్తుకు దేవుడిచ్చిన ఆశీర్వాదముల పైపుకు మన మనస్సులు మరొకసారి మళ్ళించబడాలి. ఆయన మొదటి రాకడలో, కీస్తు మృతులలో నుండి లేపబడ్డాడు మరియు భూమ్యాకాశములలో సర్వాదికారమును పౌందుకున్నాడు; మరియు యేసు నామము కంటే ఉన్నతమైన నామము భూమి మీదగాని, ఆకాశము మీదగాని లేదు. రాజ్యము యొక్క కొనసాగింపులో కూడా యేసు సమృద్ధియైన ఆశీర్వాదములను అస్వాదించుచున్నాడు. దేవుని చిత్త ప్రకారము లోకమును పాలించుండగా ఆయన తన కొరకు మరింత మహిమను పౌందుకుంటాడు. అయితే కీస్తు మహిమలో తిరిగివచ్చినప్పుడు నెరవేర్పులో ఆయన ఈ ఆశీర్వాదములను లెక్కకు మించిన విధముగా అస్వాదిస్తాడు. ఆయన అందరి కంటే ఉన్నతముగా హాచ్చించబడతాడు మరియు అభ్యాసము యొక్క గొప్ప కుమారుడైన ఆయన ఎదుట ప్రతి మోకాలు పంగుతుంది. కాబట్టి అభ్యాసము దేవుని ఆశీర్వాదమును పౌందుకొనుటను మనము చూసిన ప్రతిసారి, అభ్యాసము వాగ్గానములను పౌందుకొనియున్న మరియు దేవుని ఆశీర్వాదములను మరి ఎక్కువగా ఆస్వాదించుచున్న కీస్తు తట్టు మన కన్ములు తిరగాలి.

### అభ్యాసము ద్వారా ఆశీర్వాదములు

చివరిగా, అభ్యాసము జీవితములో మనము చూచు నొల్లవ ముఖ్య అంశము ఏమనగా అభ్యాసము ద్వారా ఇతరులకు కలుగు ఆశీర్వాదములు. ఆశీర్వాదములు మరియు శాపముల ప్రక్కియను

అనుసరించి, అబ్రాహాము ద్వారా భూమి మీద ఉన్న జనాంగములన్ని దీవించబడతాయని దేవుడు సెలవిచ్చాడు. కొత్త నిబంధనలో ఈ అద్భుతమైన వాగ్గానము మీద విశేషమైన ఆసక్తి పెట్టబడినది. రోమా 4:13లో అబ్రాహాముకు ఇవ్వబడిన ఈ వాగ్గానమును పోలు సంబోధించిన విధానమును వినండి. అక్కడ అతడు ఇలా అంటాడు,

అతడు లోకమునకు వారానుడగునను వాగ్గానము అబ్రాహామునకైనను అతని సంతానమునకైనను ధర్మశాస్త్ర మూలముగా కలుగలేదుగాని విశ్వాసమువలనైన నీతి మూలముగానే కలిగెను (రోమా. 4:13).

అబ్రాహాము దేశములన్నిటికి దీవెనగా ఉంటాడని దేవుడు అతనికి వాగ్గానము చేసినప్పుడు, అబ్రాహాము దేశములన్నిటిని స్వాధీనపరచుకోనుట ద్వార మరియు లోకమంతటికి దేవుని రాజ్యమును ప్రకటించుట ద్వారా ఇది జరుగుతుందని ఆయన వాగ్గానము చేసిన విషయమును గమనించండి. అబ్రాహాము మరియు అతని సంతతివారు లోకమునకు వారసులుగా ఉన్నారు, మరియు దేశములన్ని అతని నాయకత్వము క్రింద ఉన్నాయి. భూమియంతటిని లోపరచుకోనమని ఆదాము హవ్యలకు ఆదియందు ఆళ్ళ ఇవ్వబడినట్టే, ప్రతి దేశములో ఉన్న కుటుంబములన్నిటికి దేవుని ఆశీర్వాదములను పంచుట ద్వారా అబ్రాహాము మరియు అతని సంతతివారు భూమినంతటిని స్వాధీనపరచుకుంటారని దేవుడు వాగ్గానం చేశాడు.

ఇప్పుడు, అబ్రాహాము ఆశీర్వాదములు ప్రపంచవ్యాప్తంగా వ్యాప్తిచెందు ఈ చివరి అంశము కీస్తుకు కూడా వర్తిస్తుంది, ఎందుకంటే ఆయన అబ్రాహాము సంతానమైయున్నాడు మరియు అబ్రాహాము వాగ్గానములకు వారసుడైయున్నాడు. రాజ్యము యొక్క ఆరంభములో, ఇక్కాయేలు దేశములో నుండి దేవుడు నమ్మకమైన ప్రజలను పిలిచాడు. అయితే ఆయన మరణములో నుండి తిరిగిలేచి తన పరలోక సింహసనము మీదికి ఆరోహణమైనప్పుడు, ఆయన భూమియంతటికి రాజుగా పొచ్చించబడ్డాడు మరియు ఇక్కాయేలు యొక్క ఆశీర్వాదములను దేశములన్నిటికి వ్యాపింపజేయమని తన నమ్మకమైన శేషమునకు ఆళ్ళ ఇచ్చాడు. రాజ్యము యొక్క కొనసాగింపులో, సువార్త మూలముగా దేశములన్నిటి మీద కీస్తు యొక్క రాజత్వ వ్యాప్తి సమస్త దేశములను దీవించుటకు అబ్రాహామునకు ఇవ్వబడిన వాగ్గానమునకు నెరవేర్పుగా ఉన్నది. రాజ్యము యొక్క నెరవేర్పులో కీస్తు తిరిగివచ్చునప్పుడు, దేవుని ఆశీర్వాదములను ఆయన భూమి మీద ఉన్న దేశములన్నిటి మీదికి వ్యాపింపజ్ఞాడు. ప్రకటన 22:1-2లో మనము ఈ క్రింది మాటలు చదువుతాము:

మరియు స్వటీకమువలే మెరయునట్టి జీవజలముల నది దేవునియొక్కయు  
గొళ్ళిపెల్లయొక్కయు సింహసనమునోద్దనుండి ఆ పట్టణపు రాజవీధి మధ్యను  
ప్రవహించుట ఆ దూత నాకు చూపిను. ఆ నదియొక్క ఈవలను ఆవలను  
జీవవ్యక్తముండెను; అది నెలనెలకు ఫలించుచు పండించు కాపులు కాయును. ఆ  
వృక్షము యొక్క ఆకులు జనములను స్వస్థపరచుటకై వినియోగించును (ప్రకటన  
22:1-2).

అబ్రాహాము దేశములన్నిటికీ ఆశీర్వాదముగా ఉంటాడను వాగ్గానము కీస్తు రాజ్యము యొక్క ఆరంభము, కొనసాగింపు మరియు నేరవేర్పులో తుదకు నెరవేర్పబడుతుంది.

కాబట్టి, దీనిని మనము ఈ విధముగా క్రోడీకరించవచ్చు. అబ్రాహాము జీవితమును మన లోకమునకు సరియైన పద్ధతిలో ఆధునికముగా అనువర్తించుటకు అబ్రాహాము సంతానముగా కీస్తు యొక్క పాతను గుర్తించుట చాలా అవసరమైయున్నది. అబ్రాహాము యొక్క విశేషమైన సంతానముగా, అబ్రాహాము జీవితములో మనము ఎదుర్కొను అంశములను నెరవేర్పువాడు లేక పూర్తి చేయువాడు కీస్తు మాత్రమే. దేవుని కనికరము కీస్తులో కనుపరచబడింది; నిజమైన మరియు పరిపూర్ణమైన స్వామిభక్తి కీస్తులో ఉన్నది; అబ్రాహాముకు వాగ్గానము చేయబడిన ఆశీర్వాదములన్నిటిని కీస్తు పొందుకుంటాడు, మరియు కీస్తులో అబ్రాహాము యొక్క ఘనమైన ఆశీర్వాదములు భూదిగంతముల వరకు వ్యాపించుటను మనము చూస్తాము. ఆధునిక అనువర్తనను గూర్చి మనము ఇంకా ఏమి చెప్పినా, అబ్రాహాము మరియు యేసుకు మధ్య ఉన్న ఈ సంబంధములను మనము జ్ఞాపకము చేసుకోనుట మాత్రం చాలా ప్రాముఖ్యమైయున్నది.

అబ్రాహాము మరియు యేసుకు మధ్య ఉన్న అనుబంధము అబ్రాహాము వృత్తాంతములకు మరియు నేటి లోకమునకు మధ్య ఒక ప్రాముఖ్యమైన సంబంధమును రూపొందిస్తుంది అని మనము చూశాము కాబట్టి, ఆధునిక అనువర్తనలోని రెండవ విషయమైన, ఇశ్రాయేలు మరియు సంఘమునకు మధ్య ఉన్న సంబంధమును ఇప్పుడు మనము పరిశీలించాలి.

## ఇశ్రాయేలు మరియు సంఘము

అబ్రాహాము జీవిత కథనమును మోపే మొట్టమొదటటిసారి రచించినప్పుడు, ఐగుప్పును మరచి వాగ్గాన దేశమును స్వాధీనపరచుకోనునట్టు ఇశ్రాయేలు ప్రజలను ప్రోత్సహించుటకు వీటిని ప్రాశాడని మనము ఎల్లప్పుడు జ్ఞాపకముంచుకోవాలి. అబ్రాహాము జీవితములోని ఈ దర్శనము యొక్క చారిత్రిక సేపధ్యమును వారు కనుగొనవలసియుండెను; అబ్రాహాము జీవిత వృత్తాంతములలో అనుసరించుటకు మరియు తిరస్కరించుటకు ఉదాహరణలను కనుగొనుట ద్వారా వారు దీనిని నెరవేర్పవలసియుండెను; అంతేగాక వారి అనుభవముల యొక్క ముందస్తు సూచనలను వారు అబ్రాహాము జీవితములో చూడవలసియుండెను. ఈ కారణము చేత, అబ్రాహామును గూర్చిన వృత్తాంతములు ఆధునిక లోకమునకు ఎలా అనువర్తించబడగలవో మనము చూడాలంటే, మోపేను వెంటడించిన ఇశ్రాయేలు దేశమునకు మరియు నేటి క్షేత్రప్రాంతమునకు మధ్య ఉన్న సంబంధములను గూర్చి కీత్త నిబంధన బోధించున్న విషయమును మనము పరిగణలోనికి తీసుకోవాలి.

ఇశ్రాయేలు మరియు సంఘమునకు మధ్య ఉన్న ఈ అనుబంధమును విశదపరచుటకు, మునుపటి చర్చకు సమాంతరముగా ఉన్న రెండు అంశములను మనము పరిశీలన చేశాము. మొదటిగా, ఇశ్రాయేలు దేశము మరియు కీస్తు సంఘమునకు అనువర్తించబడు విధముగా అబ్రాహాము సంతానము అను అంశమును మరింత పరిశీలించాము. రెండవదిగా, అబ్రాహాము సంతానము అను అంశము అబ్రాహాము జీవిత వృత్తాంతములలోని నాలుగు ముఖ్య అంశములలో ఏ విధంగా

వృక్షపురచటడినదో చూడ్దాము. అబ్రాహాము సంతానముగా ఇక్కాయేలు మరియు సంఘము అను విషయమును మొదట చూడ్దాము.

### అబ్రాహాము సంతానము

అబ్రాహాము సంతానముగా ఇక్కాయేలు మరియు సంఘమునకు మధ్య ఉన్న సంబంధములను చూచుటకు మనము నాలుగు విషయములను క్లప్పంగా పరిశీలన చేంద్రాము. మొదటిగా, అబ్రాహాము సంతానము యొక్క సంఖ్యాపురమైన వైశాల్యమును మనము చూడ్దాము. రెండవదిగా, సంతానము యొక్క జాతిపురమైన గుర్తింపును పరిశీలించాము. మూడవదిగా, అబ్రాహాము సంతానము యొక్క ఆశీర్య స్వభావమును చూడ్దాము. మరియు నాటువదిగా, అబ్రాహాము సంతానము యొక్క వారిత్రిక పరిస్థితిని చూడ్దాము. అబ్రాహాము సంతానము యొక్క సంఖ్యాపురమైన వైశాల్యమును మొదట చూడ్దాము.

### సంఖ్యాపురమైన వైశాల్యము

మనము ఇంతకు ముందే చూసినట్లు, “అబ్రాహాము సంతానము” అను పదము, ఆ సందర్భములో ఒక విశేషమైన వ్యక్తిని అనగా ఇస్కాన్‌కును సంచోదించింది అని ఆదికాండము గ్రంథము స్వస్ఫము చేస్తుంది, మరియు అబ్రాహాము మరియు కీస్తు మధ్య సంబంధమును స్థాపించుటకు కొత్త నిబంధన దీని మీద ఆధారపడుతుంది. అబ్రాహాము సంతానమును గూర్చిన బైబిలు అభిప్రాయములోని మరొక లక్షణమును చూచుటకు మన దృష్టిని మనము విశాలపరచుకోవాలి. అబ్రాహాము వృత్తాంతములలో కేవలం ఇస్కాన్ మాత్రమే అబ్రాహాము సంతానము లేక వారసుడు అని పిలువబడలేదు. ఇస్కాన్ అబ్రాహాము యొక్క స్వాస్థమును కేవలం తన కొరకు మాత్రమే పొందుకోలేదు. అనేకమంది అబ్రాహాము వారసులుగా ఉండు స్థాయిని అనుభవించుటకు అతడు ఒక మాధ్యమముగా ఉన్నాడు. ఈ కారణం చేత, ఇక్కాయేలు దేశము అబ్రాహాము యొక్క సంతానమైయున్నదని మోహిం మరలా మరలా మాట్లాడాడు. ఇంచుమించు ఇదే విధముగా, అబ్రాహాము యొక్క వృత్తాంతములను మనము ఆధునిక లోకమునకు అనువర్తించినప్పుడు, కొత్త నిబంధనలో కీస్తు అబ్రాహాము యొక్క అత్యున్నతమైన సంతానముగా ఉన్నాడని జ్ఞాపకముంచుకోనుట అవసరమేగాని, కైస్తువ సంఘము కూడా అబ్రాహాము యొక్క సంతానమైయున్నదన్న విషయమును మనము జ్ఞాపకముంచుకోవాలి. గలతీ. 3:29లో పోలు సెలవచ్చినట్లు,

మీరు కీస్తు సంబంధులైతే ఆ పక్కమందు అబ్రాహాము యొక్క సంతానమైయుండి  
వాగ్గాన ప్రకారము వారసులైయున్నారు (గలతీ. 3:29).

ఈ వాక్యబాగములో పోలు స్వస్ఫము చేసినట్లు, మనము కీస్తుతో వాక్యపురచటిడ్డాము కాబట్టి మనము అబ్రాహాముతో సంబంధం కలిగియున్నాము. పాత నిబంధనలోని ఇక్కాయేలు దేశము వలే మనము కూడా అబ్రాహాము యొక్క సంతానమైయున్నాము. ఈ కారణం చేత, అబ్రాహామును గూర్చిన వృత్తాంతములు కేవలం కీస్తుకు మాత్రమే వర్తించవుగాని, కీస్తులో అబ్రాహాముతో గుర్తించబడు అబ్రాహాము పిల్లలందరికి ఇవి వర్తిస్తాయి.

## జూతిపరమైన గుర్తింపు

పాత నిబంధనలో ఇక్కాయేలు అబ్రాహాము యొక్క సంతానము మరియు నేడు కైస్తవ సంఘము అబ్రాహాము సంతానమైయున్నది అను వాస్తవమును గూర్చి మాత్రమేగాక, రెండు నిబంధనలలోను అబ్రాహాము సంతానము యొక్క జూతిపరమైన గుర్తింపును గూర్చి కూడా మనము వ్యాఖ్యానించాలి. మనము ఇతికు ముందు చూసినట్లు, అబ్రాహామును గూర్చిన వృత్తాంతములు మొదటిగా మోహను అనుసరించిన ఇక్కాయేలు దేశము కొరకు ప్రాయటడినని. వాస్తవిక శ్రేతలలో ఎక్కువశాతం అబ్రాహాము యొక్క శారీరిక వారసులైన యూదుల జూతిపారు ఉండినస్పటికీ, వాస్తవిక శ్రేతలు అందరు కేవలం యూదులు మాత్రమే అని ఆలోచించట పొరపాటు అపుతుంది. మోహను అనుసరించిన ప్రజలలో ఎక్కువమంది యూదులు మరియు ఇక్కాయేలులోనికి దత్తతు తీసుకొనబడిన అన్యలు ఉండేవారు. ఫలితంగా, అనేక సందర్భాలలో, ఆదికాండము యొక్క వాస్తవిక శ్రేతలు యూదులు మాత్రమే కాదని లేఖనములు సృష్టిము చేస్తాయి.

ఉదాహరణకు, మోహను అనుసరించిన ప్రజలు నిర్మమకాండము 12:38లో వర్ణించబడిన విధానమును వినండి:

అనేకులైన అన్యజనుల సమూహమును, గోరైలు ఎద్దులు మొదలైన పశుపుల  
గొప్పమందయును వాటితోకూడ బయలుదేరెను (నిర్మమ. 12:38).

ఇక్కడ ఇక్కాయేలీయులతో పాటు “అనేకులైన అన్యజనులు” కూడా ఉన్నారని గుర్తించండి. ఈ సమూహములో ఇక్కాయేలుతో చేర్చబడి వారితో కలిసి పగుస్తును విడిచిన ప్రజలున్నారు. ఈ సమూహము లేఖనములో అనేక సందర్భాలలో ప్రస్తావించబడింది. అదే విధముగా, తరువాత తరములలో రాహాబు మరియు రూతు వంటి సుపరిచితమైన అన్యలు ఇక్కాయేలులో చేర్చబడ్డారని పాత నిబంధనలోని తరువాత భాగములు బయలుపరుస్తాయి, మరియు మొదటి దినవృత్తాంతములు 1-9 అధ్యాయములలో ఉన్న వంశావళులు దేవుని ప్రజల మధ్యలో అన్యలను కూడా చేర్చుతాయి.

కాబట్టి మోహ అబ్రాహాము వృత్తాంతములను వాస్తవముగా ప్రాసిన అబ్రాహాము సంతానము జూతిపరముగా మిశ్రమమైనదిగా ఉన్నది. దానిలో అబ్రాహాము యొక్క శారీరిక వారసులు మరియు ఇక్కాయేలు కుటుంబములోనికి దత్తతు తీసుకొనబడిన అన్యలు కూడా ఉండేవారు. అబ్రాహాము వృత్తాంతముల ద్వారా ఈ రెండు గుంపులు వాగ్గాన దేశములో తమ భవిష్యత్తును గూర్చి సేర్చుకున్నారు.

ఇంచుమీంచు ఇదే విధంగా, నేడు కైస్తవ సంఘము కూడా జూతిపరముగా మిశ్రమమైనదిగా ఉన్నది. దానిలో కీస్తును ప్రభువుగా అంగీకరించు యూదులు, మరియు కీస్తును ప్రభువుగా అంగీకరించు ద్వారా అబ్రాహాము కుటుంబములోనికి దత్తతు తీసుకొనబడిన అన్యలు కూడా ఉన్నారు. ఇప్పుడు, ఖచ్చితముగా, నెరవేర్పు పౌందిన యూదుల కంటే ఎక్కువమంది అన్యలను క్రొత్త నిబంధన సంఘము దత్తతు తీసుకున్నదని చరిత్ర సాక్ష్యమిస్తుంది, కాని అబ్రాహాము సంతానము యొక్క జూతిపరమైన భిన్నత్వము పాత నిబంధనలో ఉన్న విధముగానే నేడు కూడా వాస్తవమైయున్నది. కాబట్టి, అబ్రాహాము వృత్తాంతములు మొదట యూదులకు మరియు అబ్రాహాము సంతానముగా ఎంచబడిన అన్యలకు ఇవ్వబడిన విధముగానే, లోకమందంతటా ఉన్న సంఘములో సమ్ముహాలైయుండుట

వలన అబ్రాహాము సంతానముగా గుర్తించబడు నేటి యూదులకు మరియు అన్యజనులకు కూడా అబ్రాహాము వృత్తాంతములను మనము అన్యయించాలి.

ఆధునిక అనువర్తనములో ఇది చాలా ప్రాముఖ్యమైన విషయమైయున్నది ఎందుకంటే అబ్రాహాముకు ఇవ్వబడిన వాగ్గానములు నేడు కేవలం యూదుల జాతికి మాత్రమే అనువర్తించబడాలనే అబద్ధ బోధను చాలామంది క్షెస్తువులు సమర్థిస్తుంటారు. ఈ అబిప్రాయం ప్రకారం, అన్యలైన విశ్వాసుల కొరకు దేపుడు వేరొక ప్రణాళిక కలిగియున్నాడు. అక్కడక్కడ కొన్ని ఆత్మీయ నియమాలు తప్ప, అన్యలైన విశ్వాసులు అబ్రాహామునకు ఇవ్వబడిన వాగ్గానములకు వారసులు కారు. ఈ అబిప్రాయము ఎంత ప్రఖ్యాతిగాంచినదిగా అనిపించినా, అబ్రాహాము యొక్క సంతానము మోష్ దినములలో జాతిపరముగా భిన్నమైనదిగా ఉండేది, మరియు నేడు కూడా అబ్రాహాము సంతానము జాతిపరముగా భిన్నమైనదిగానే కొనసాగుతుంది. అతనిని వెంటడించిన దేశమునకు మోష్ బోధించిన విషయములే నేడు ఆ దేశము యొక్క కొనసాగింపుగా ఉన్న యేసు కీస్తు యొక్క సంఘమునకు కూడా అనువర్తించబడతాయి.

### ఆత్మీయ స్వభావము

మూడవదిగా, అబ్రాహాము జీవితము యొక్క ఆధునిక అనువర్తనము అబ్రాహాము సంతానముగా ఇశ్రాయేలు మరియు సంఘము యొక్క ఆత్మీయ స్వభావమును కూడా పరిగణలోనికి తీసుకోవాలి. మనము ఇంతకు ముందు చూసినట్లు, దృశ్యమైన ఇశ్రాయేలు దేశమును అబ్రాహాము సంతానముగా, అబ్రాహాము యొక్క సామూహిక సంతానముగా పాత నిబంధన గుర్తిస్తుంది, కానీ దృశ్యమైన ఇశ్రాయేలు దేశములోనే ఒక ఆత్మీయ భిన్నత్వము ఉన్న విషయమును మనము గ్రహించాలి. దానిలో కూడా అవిశ్వాసులు మరియు నిజమైన విశ్వాసులు ఉండేవారు. ఇశ్రాయేలు దేశములోని అనేకమంది పురుషులు, స్త్రీలు మరియు పీల్లలు నిజముగా నమ్మిదేని పాత నిబంధన నివేదిక సృష్టిము చేస్తుంది, కానీ ఇతరులు దేపుని వాగ్గానములను నమ్మిన నిజమైన విశ్వాసులైయున్నారు. సృష్టిముగా, ఇశ్రాయేలులో ప్రతి ఒక్కరు, విశ్వాసులు మరియు అవిశ్వాసులు కూడా, దేపుని నుండి అనేక విశేషమైన తాత్కాలిక ఆశీర్వాదములను పొందుకున్నారు. వారందరు ఐగుస్తు బానిసత్యము నుండి విడిపించబడ్డారు; వారంతా సీనాయి యొద్ద దేపునితో నిబంధన అనుబంధములోనికి తేఱడ్డారు; వారందరికీ విశ్వాసము చూపుటకు అనేక అవకాశములు ఇవ్వబడ్డాయి మరియు వారందరికీ వాగ్గాన దేశములోనికి ఆహ్వానము ఇవ్వబడింది. అయితే వారిలో కొన్ని ప్రాముఖ్యమైన భేదములు కూడా ఉన్నాయి. ఒక పైపున, ఇశ్రాయేలులోని అవిశ్వాసులు అపనమ్మకత్వము ద్వారా తమ హ్యదయముల యొక్క నిజమైన స్వభావమును చూపారు. వారిని నిజమైన పశ్చాత్మాపము మరియు రక్షించు విశ్వాసములోనికి ఆహ్వానించుటకు అబ్రాహామును గూర్చిన వృత్తాంతములు రూపొందించబడినవి.

మరొక పైపు, ఇశ్రాయేలులోని నిజమైన విశ్వాసులు దేపుని వాగ్గానములను నమ్మి, వారు చూపిన నమ్మకత్వము ద్వారా తమ హ్యదయముల యొక్క నిజమైన స్వభావమును కనుపరచారు. ఈ నిజమైన విశ్వాసులు విశ్వాసములో ఎదుగునట్లు ఉండుటకు అబ్రాహామును గూర్చిన వృత్తాంతములు రూపొందించబడినవి. ఇప్పుడు అపనమ్మకత్వము వలన, ఇశ్రాయేలులోని అవిశ్వాసులు కేవలం తాత్కాలిక ఆశీర్వాదములను పొందుకున్నారు. అయితే నిత్యత్వములో వారు దేపుని యొక్క అంతిమ,

నిత్య తీర్పును పొందుకుంటారు. నిజమైన విశ్వాసులు అబ్రాహాము యొక్క నిజమైన సంతానము, అనగా ఆత్మియ వారసులైయున్నారు, మరియు వీరు అనేక తాత్కాలిక ఆశీర్వాదములను మాత్రమేగాక, ఒక దినమున కొత్త ఆకాశములు మరియు కొత్త భూమిలో అబ్రాహాము యొక్క స్వాస్థమైన నిత్య ఆశీర్వాదములను అనుభవించు పిల్లలైయున్నారు. రోమా. 9:6-8లో పోలు ఈ దృష్టికోణమును చాలా బలముగా వాదించాడు. అక్కడ ఆయన చెప్పిన మాటలను వినండి:

ఇశ్రాయేలు సంబంధులందరును ఇశ్రాయేలీయులు కారు. అబ్రాహాము  
సంతానమైనంత మాత్రముచేత అందరును పిల్లలు కారు గాని ఇస్కూనువల్లనైనది నీ  
సంతానము అనబడును. అనగా శరీరసంబంధులైన పిల్లలు దేవుని పిల్లలు కారు  
గాని వాగ్గాన సంబంధులైన పిల్లలు సంతానమని యొంచబడుదురు (రోమా. 9:6-  
8).

సరే, ఇదే విధమైన ఆత్మియ భిన్నత్వము కీస్తు సంఘములో కూడా ఉనికిలో ఉండుటను చూచుట అంత కష్టమైన పనేమీ కాదు. బాషపిస్కము ద్వారా కొత్త నిబంధనలో దృశ్యమైన సంఘముతో పాలివారైనవారిలో రెండు రకముల ప్రజలు ఉన్నారు: అవిశ్వాసులు మరియు విశ్వాసులు. అప్పును, దేవునితోను మరియు ఆయన ప్రజలతోను సంబంధములు కలిగియుండుట ద్వారా పాత నిబంధనలో ఇశ్రాయేలు అంతా అనేక తాత్కాలిక లాభములను అనుభవించిన విధముగానే, కీస్తు సంఘములో పాలివారైన అందరికి అనేక తాత్కాలిక ఆశీర్వాదములు ఇవ్వబడినవి. వారికి ప్రీమించు సమాజముంది; వారికి దేవుని వాక్యము మరియు సంస్కారములు ఉన్నాయి; వారికి సుఖార్థ వివరించబడి అందించబడుతుంది. అయితే దృశ్యమైన సంఘములో అనేకమంది అపునమ్మకత్వము ద్వారా తమ హ్యాదయముల యొక్క నిజమైన స్వభావమును చూపుతారు. మరియు నిజమైన పశ్చాత్తాపము మరియు రక్షించు విశ్వాసము కోరకు పెలుపునిచ్చుట ద్వారా సంఘములోని అవిశ్వాసులకు అబ్రాహామును గూర్చిన వృత్తాంతములు అనువర్తించబడాలి.

కానీ దృశ్యమైన సంఘములోనే నిజమైన విశ్వాసులు కూడా ఉన్నారు, వీరు దేవుని వాగ్గానములను నమ్మితారు మరియు నమ్మకత్వము ద్వారా తమ హ్యాదయముల యొక్క స్వభావమును కనుపరుస్తారు. తమ జీవితకాలమంతా విశ్వాసములో ఎదుగునట్టు వారిని ప్రోత్సహించుట ద్వారా ఈ నిజమైన విశ్వాసులకు అబ్రాహామును గూర్చిన వృత్తాంతములు అనువర్తించబడాలి. ఇప్పుడు వారి అపునమ్మకత్వము కారణంగా, సంఘములోని అవిశ్వాసులు కేవలం తాత్కాలిక ఆశీర్వాదములను మాత్రమే పొందుకుంటారు. నిత్యత్వములో, వారు దేవుని యొక్క నిత్య తీర్పును పొందుకుంటారు. అయితే అబ్రాహాము యొక్క నిజమైన సంతానము, అబ్రాహాము యొక్క నిజమైన పిల్లలు, కీస్తునందు నమ్మికయుంచినవారు కేవలం అనేక తాత్కాలిక ఆశీర్వాదములను పొందుకొనుట మాత్రమే కాదుగాని, ఒకదినమున వారు తమ శాశ్వత ప్రతిఫలమును, కొత్త ఆకాశములు మరియు కొత్త భూమిలో అబ్రాహాము స్వాస్థమును పొందుతారు.

ఇందు వలనే యాకోబు 2:21-22లో యాకోబు అబ్రాహామును గూర్చి ఈ విధంగా ప్రాశాడు. అవిశ్వాసులు మరియు నిజమైన విశ్వాసులు ఉన్న దృశ్యమైన క్రైస్తవ సంఘమునకు ప్రాస్తూ అతడు ఈ మాటలను పరికాడు,

మన పీతరుడైన అబ్రాహాము తన కుమారుడైన ఇస్మాకును బలిపీరము మీద  
అర్పించినప్పుడు అతడు క్రియలవలన నీతిమంతుడని తీర్పు పొందలేదా?  
విశ్వాసము అతని క్రియలతోకూడి కార్యస్థితి కలుగజేసేననియు,  
క్రియలమూలముగా అతని విశ్వాసము పరిపూర్ణమైనదనియు గ్రహించుచున్నాము  
గదా? (యాకోబు 2:21-22).

అబ్రాహామును గూర్చిన వృత్తాంతములు తమ వేషధారణను విడచిపెట్టమని సంఘములోని  
అవిశ్వాసులను హెచ్చరిస్తాయని మరియు నమ్మకముగా జీవించుట ద్వారా తమ విశ్వాసమును  
వ్యక్తపరచుట కొనసాగించమని సంఘములోని నిజమైన విశ్వాసులను ప్రోత్సహిస్తాయని యాకోబు ఇక్కడ  
చెబుతున్నాడు. అబ్రాహామును గూర్చిన వృత్తాంతముకు ఆధునిక అనువర్తనమును  
సమకార్యమండగా, నేడు సంఘము యొక్క ఆత్మయ భిన్నత్వమును గుర్తించుట ద్వారా మనము  
యాకోబు ఇచ్చిన ఉదాహరణను అనుసరించాలి.

### చారిత్రిక పరిస్థితి

నాల్గవదిగా, అబ్రాహాము జీవితమును ఆధునిక లోకమునకు అనువర్తించుటకు, మోషేను  
అనుసరించిన ఇశ్రాయేలు యొక్క చారిత్రిక పరిస్థితులు మరియు నేటి కైస్తువ సంఘము యొక్క  
పరిస్థితుల మధ్య అనేక పోలికలు ఉన్న విషయమును మనము జ్ఞాపకముంచుకోవాలి. ప్రయాణములో  
ఉన్న ఇశ్రాయేలీయులకు మోషే అబ్రాహాము జీవితమును గూర్చి వ్రాసిన విషయము మీకు గుర్తుండే  
ఉంటుంది. అతడు నిర్మమము తరువాత మొదటి తరమునకు లేక రెండవ తరమునకు వ్రాసినప్పటికీ,  
అతని వాస్తవిక శ్రేతలు రెండు ప్రపంచముల మధ్య ప్రయాణము చేశారు. ఒక వైపున, వారు పగుప్పు  
భానిసత్వమును విడిచిపెట్టారు. అయితే మరొక వైపున, వారు కనాను అను వాగ్గాన దేశములోనికి ఇంకా  
చేరియండలేదు. లేక మరొక మాటలో, ఇశ్రాయేలు దేశము తమ పాత లోకములో నుండి ఆరంభ  
విమోచనను పొందుకుందిగాని, వారు తమ సూతన లోకములోనికి ప్రవేశించలేదు. పులితంగా, పగుప్పుతో  
తమకున్న అనురాగములన్నిటిని విడిచిపెట్టమని మరియు దేశములో విజయమును పొందుటకు  
ముందుకు కొనసాగమని ప్రోత్సహించుటకు మోషే ఇశ్రాయేలుకు వ్రాశాడు.

వాస్తవిక శ్రేతల యొక్క చారిత్రిక పరిస్థితికి ఆధునిక అనువర్తనము ప్రాముఖ్యమైయున్నది  
ఎందుకంటే నేడు కైస్తువ సంఘము ఒక పోలికగల చారిత్రిక పరిస్థితిలో ఉన్నది. ఇశ్రాయేలు పగుప్పు  
భానిసత్వము నుండి విమోచించబడి వాగ్గాన దేశములో మహిమకరమైన జీవితము వైపుకు  
కొనసాగుచుండిన విధముగానే, కీస్తు సంఘము కీస్తు భూమి మీద నిపసించినప్పుడు చేసిన కార్యము  
ద్వారా పాపము యొక్క అధికారము నుండి విమోచించబడినది కానీ కీస్తు తెరిగివచ్చునప్పుడు కలుగు  
సూతన సుష్టి యొక్క మహిమ వైపుకు అది నేడు కూడా పయనిస్తూ ఉంది. ఈ పోలికగల పరిస్థితులు  
అబ్రాహాము జీవితమును నేటి సంఘమునకు అనువర్తించుటకు ఒక ఆకారమును మనకు అందిస్తాయి.  
ఒక స్థలము నుండి మరొక స్థలమునకు వారు చేయచుండిన ప్రయాణములో వారిని ప్రోత్సహించుటకు  
అబ్రాహామును గూర్చి మోషే వ్రాసిన విధముగానే, మరణ లోకములో నుండి నిత్య జీవముగల కొత్త  
లోకములోనికి మనము చేయు ప్రయాణములో అతని వృత్తాంతములు మనలను ప్రోత్సహిస్తాయి  
మరియు నడిపిస్తాయి.

ఈ చారిత్రిక సమాంతరతలు అనువర్తన పట్ల మనకు ఇలాంటి ధోరణిని కలిగిస్తాయని మనము నిశ్చయిత కలిగియుండాలి, ఎందుకంటే అపొస్టలుడైన పౌలు పాత నిబంధనను కొరింధులోని సంఘమునకు అనువర్తించుచుండగా అతడు ఏచీని ఉపయోగించాడు. 1 కొరింథి. 10:1-6లో అతడు మోష్ శ్రోతలు మరియు సంఘము మధ్య చూపిన చారిత్రిక పోలికలను గూర్చి వినండి.

సహోదరులారా, యూ సంగతి మీకు తెలియకుండుట నాకెప్పములేదు. అదేదనగా, మన పితరులందరు మేఘముక్కింద నుండిరి. వారందరును సముద్రములో నడచిపోయిరి. అందరును మోష్ నుబట్టి మేఘములోను సముద్రములోను బాహ్యస్నము పొందిరి. అందరు ఆత్మ సంబంధమైన ఒకే ఆహారమును భుజించిరి; అందరు ఆత్మ సంబంధమైన ఒకే పాసీయమును పాసము చేసిరి. ఏలయనగా తమ్మును వెంబడించిన ఆత్మసంబంధమైన బండలోనిది త్రాగిరి; ఆ బండ కీస్తే. అయితే వారిలో ఎక్కువ మంది దేహనికిష్టులుగా ఉండకపోయిరి గనుక అరణ్యములో సంహరింపబడిరి. వారు ఆశించిన ప్రకారము మనము చెడ్డవాటిని ఆశించకుండునట్లు ఈ సంగతులు మనకు దృష్టాంతములుగా ఉన్నవి (1 కొరింథి. 10:1-6).

సులువుగా చెబుతే, అరణ్యములో మోష్ ను అనుసరించిన ఇశ్రాయేలీయులు కైస్తవుల అనుభవములను పోలిన అనుభవములను కలిగియున్నారని పౌలు గుర్తించాడు. మనము కీస్తు ద్వారా విమోచింపబడినట్లు వారు మోష్ ద్వారా విమోచింపబడ్డారు. కైస్తవులు కీస్తులో బాహ్యస్నము పొందినట్లు వారు మోష్ ద్వారా బాహ్యస్నము పొందారు. కైస్తవులు ప్రభురాత్రి భోజనము అను సంస్కరములో నుండి తిని, త్రాగు విధముగానే వారు దేహని నుండి వచ్చిన మన్నాను తిన్నారు మరియు నీటిని త్రాగారు. అయినను, ఇశ్రాయేలు అనుభవించిన ఈ ఆరంభ కృపా అనుభవములు వారిని ఒక పరిశీలన కాలములోనికి, అనగా వారు వాగ్గాన దేశము వైపుకు ప్రయాణించుండగా పరీక్ష కాలములోనికి సెట్టాయి. మరియు విచారకరముగా, మోష్ దినములలోని ఇశ్రాయేలీయులలో అనేకమందిని బట్టి దేవుడు సంతోషించలేదు కాబట్టి వారు అరణ్యములో మరణించారు. కాబట్టి ఇశ్రాయేలు అనుభవములో నుండి, వారు చేసిన ప్రయాణములో నుండి సంఘముగా కైస్తవులు నేర్చుకోవాలని చెబుతూ పౌలు ముగించాడు. పౌలు యొక్క ఉదాహరణలో నుండి, అబ్రాహాము జీవితమును కైస్తవ సంఘమునకు ఏ విధముగా అనువర్తించాలి అను విషయమును గూర్చి మనము అనేక విషయములను నేర్చుకోవచ్చు. అబ్రాహాము జీవితమును గూర్చి మోష్ ప్రాసిన వృత్తాంతములు ఐగుస్తు నుండి తమను విమోచించు ద్వారా దేవుడు చేసిన కార్యములను చూచుటకు మరియు వాగ్గాన దేశము వైపుకు ప్రయాణము చేయుచుండగా వారు నమ్మకముగా ఉండుటకు ఇశ్రాయేలును పురికోల్పాయి. ఇంచుమించు ఇదే విధముగా, మన ప్రయాణములో మనలను ప్రోత్సహించు విధముగా అబ్రాహామును గూర్చిన వృత్తాంతములను మనము నేటి సంఘమునకు అనువర్తించాలి. రాజ్యము యొక్క ఆరంభములో ఆయన చేసిన కార్యములను బట్టి మనము కీస్తుకు నమ్మకస్తులముగా ఉండాలి. మన దినములలో ఆయన రాజ్యము వ్యాప్తి చెందుచుండగా మనము నమ్మకత్వముతో ముందుకు కొనసాగాలి మరియు కొత్త

ఆకాశములు మరియు కొత్త భూమిలోనికి ప్రవేశించినప్పుడు మన ఆత్మీయ యూత్తి ముగించబడు దినము కోరకు మనము ఎదురుచూడాలి.

కాబట్టి అబ్రాహాము జీవితము యొక్క ఆధునిక అనువర్తనమును మనము చూచుండగా, అబ్రాహాము మరియు యేసుకు మధ్య ఉన్న సంబంధములను గూర్చి మాత్రమే మనము ఆలోచన చేయకూడదు. అబ్రాహాము వృత్తాంతములను మొదటిగా పొందుకున్న ఇశ్రాయేలు దేశము మరియు కైస్తువ సంఘమునకు మధ్య ఉన్న సంబంధముల మీద కూడా మనము దృష్టిపెట్టాలి. పాత నిబంధన ఇశ్రాయేలు మరియు కొత్త నిబంధన సంఘము అబ్రాహాము యొక్క సంతానమైయున్నారు; మనము ఇరువురము మిశ్రమ జాతీయ గుర్తింపును కలిగియున్నాము; మనమిరువురము ఆత్మీయ భిన్నత్వము కలిగియున్నాము మరియు మహిమకరమైన దేహుని రాజ్య లక్ష్యము వైపుకు మనమిరువురము ప్రయాణించుచున్నాము.

## ముఖ్య అంశములు

నేడు లోకములో అబ్రాహాము సంతానము యొక్క కోనసాగింపుగా అబ్రాహాము యొక్క జీవిత వృత్తాంతములు కైస్తువ సంఘమునకు అనువర్తించబడతాయని చూశాము కాబట్టి, ఈ అనువర్తన ప్రక్కియ అబ్రాహాము జీవితమునకు ఇవ్వబడిన నాలుగు ముఖ్య అంశములను ఏ విధంగా తాకుతుందో ఇప్పుడు మనము చూద్దాము. కీస్తులో మన అనుదిన జీవితములను గూర్చి ఈ అంశములు ఏమి చెబుతాయి?

అబ్రాహామును గూర్చిన వృత్తాంతములు నాలుగు ముఖ్య అంశములను ప్రస్తావించాయని మీకు గుర్తుండే ఉంటుంది: దేహుని కృప, అబ్రాహాము చూపిన స్వామిభక్తి, అబ్రాహాముకు దేహుడిచ్చిన వాగ్గానములు, మరియు అబ్రాహాము ద్వారా దేహుడిచ్చిన ఆశీర్వాదములు. రానున్న పారములలో, అబ్రాహాము సంతానముగా ఈ అంశములు మన జీవితములతో ఏ విధంగా మాట్లాడతాయో మరలా మరలా చూద్దాము. అయితే ఇప్పుడు, మనము అనుసరించవలసిన కొన్ని సామాన్య నిర్దేశనములను మాత్రమే చూద్దాము. మొదటిగా దేహుని కృప అను అంశమును చూద్దాము.

### దేహుని కృప

దేహుడు అబ్రాహాముకు కృపను అతని జీవితము యొక్క ఆరంభములో మాత్రమే చూపలేదుగాని, భూమి మీద అతడు నివసించిన ప్రతి దినమున చూపాడు. మరియు లేఖనములు స్వప్తముగా బోధించుచున్నట్లు, దేహుడు అబ్రాహాముకు కృపను చూపిన విధముగానే, దేహుడు నేడు కైస్తువులకు కూడా కృపను చూపుతున్నాడు మరియు అది మనలను కీస్తులో స్థాపించి, నడిపిస్తుంది. ఎఫసీ 2:8-9లో పోలు ఇలా ప్రాశాడు,

మీరు విశ్వాసముద్వారా కృపచేతనే రక్షింపబడియున్నారు; ఇది మీవలన కలిగినది కాదు, దేహుని పరమే. అది క్రియలవలన కలిగినదికాదు గనుక ఎవడును అతిశయపడ వీలులేదు (ఎఫసీ 2:8-9).

కీస్తులో రక్షణ దేహుడిచ్చిన కృపా బహుమానము; మనము కలిగియున్న విశ్వాసము కూడా ఆయన యొద్దు నుండి వస్తుంది. మనము దేహుని కనికరము మీద ఎంత ఆధారపడతామంటే, మన కైస్తువ

జీవితములో అనుదినము మనము ఆ కనికరములో నివసించుట కొనసాగిస్తాము. దేవుని యొక్క కొనసాగించు కృప లేకుండా, సమ్మకముగా ఉండుటకు మనము చేయు ప్రయత్నములన్ని నిష్పలమవుతాయి.

ఈ కారణము చేత, అబ్రాహాము జీవిత వృత్తాంతములను వినుచుండగా తమ జీవితములోని దేవుని కృప యొక్క అద్భుతమును గూర్చి మోషెను అనుసరించిన ఇతాయేలీయులు నేర్చుకున్న విధముగానే, కీస్తు అనుచరులముగా, సమూహికముగాను వ్యక్తిగతముగాను, అబ్రాహాముకు దేవుడు కనికరమును చూపిన విషయమును మనము చదివిన ప్రతిసారి, దేవుడు మన కొరకు చేసిన కార్యములను బట్టి కృతజ్ఞులుగా ఎలా ఉండాలో నేర్చుకొనుటకు మనకు అవకాశం లభిస్తుంది. దేవుడు మనకు కనికరమును సమృద్ధిగా చూపాడు మరియు ఆ కనికరమును కనుగొని దాని మీద ఎలా ఆధారపడాలో మనము నేర్చుకోవాలి.

### అబ్రాహాము చూపిన స్వామిభక్తి

ఇంచుమించు ఇదే విధముగా, అబ్రాహాము చూపిన స్వామిభక్తి అను అంశము కీస్తు అనుచరులకు అనేక స్థాయిలలో అనువర్తించబడుతుంది. అబ్రాహాము జీవితమును మనము అధ్యయనం చేయుచుండగా, దేవునిని విధేయతతో సీవించమని అబ్రాహాముకు ఆజ్ఞ ఇవ్వబడిన అనేక సందర్భములను మనము చూస్తాము. అప్పును, అతడు ఈ లోకములో సంపూర్ణ సిద్ధిని పొందలేదు, కానీ అతడు నిజమైన విశ్వాసము యొక్క ఫలమును కనుపరచాడు. ఇప్పుడు, పాత నిబంధనలో కూడా, సమ్మకమైన విధేయత ఎల్లప్పుడు దేవుని కనికరము మరియు కృప మీద ఆధారపడి ఉండేదని మనము జ్ఞాపకముంచుకోవాలి. కాబట్టి, ఈ ఉద్ఘాటన ఒక విధమైన ధర్మ శాస్త్రపాదమని మనము పొరపాటు పడకూడదు. ఏది ఏమైనా, పాత నిబంధనలో వలెనె, నేడు కూడా నిజమైన విశ్వాసులు దేవుని కృపకు దేవునికి చేయు నమ్మకమైన సేవ ద్వారా స్వందించాలి.

ఇందువలనే కీస్తు అనుచరులు స్వామిభక్తిని చూపవలసిన బాధ్యతను కలిగియున్నారని కీత్త నిబంధన మరలా మరలా ఉద్ఘాటిస్తుంది. ఎఫ్సి. 2:8-10లో పాలు కృపను మరియు స్వామిభక్తిని జతపరచిన విధానమును వినండి.

మీరు విశ్వాసముద్వారా కృపచేతనే రక్షింపబడియున్నారు; ఇది మీవలన కలిగినది కాదు, దేవుని వరమే. అది క్రియలవలన కలిగినదికాదు గనుక ఎవడును అతిశయపడ వీలులేదు. మరియు వాటియందు మనము నడుచుకొనవలెనని దేవుడు ముందుగా సిద్ధపరచిన సత్కీయులు చేయుటకై, మనము కీస్తుయేసునందు సృష్టింపబడినవారమై ఆయన చేసిన పనియైయున్నాము (ఎఫ్సి. 2:8-10).

10వ వచనము సృష్టిము చేయుచునట్టు, సత్తీయలను చేయు బాధ్యత నేడు క్షేస్తవులకు ఉంది. ఆయనకు సమ్మకముగా ఉండుటకు దేవుడు మనకు రక్షించు విశ్వాసమును అనుగ్రహిస్తాడు. కాబట్టి, అబ్రాహాము జీవితము మానవ స్వామిభక్తికి సంబంధించిన సమస్యలను లేవనెత్తు ప్రతిసారి, ఈ నైతిక బాధ్యతలను మన జీవితములకు అనువర్తించుకొను స్థితిలో మనము ఉంటాము.

## అబ్రాహామునకు ఆశీర్వాదములు

మూడవదిగా, అబ్రాహామునకు ఇవ్వబడిన ఆశీర్వాదములు కైస్తవ జీవితమునకు అనువర్తించబడు మార్గములను కూడా మనము ఎరిగియండాలి. దేవుడు అబ్రాహాముకు మరియు అతని సంతానమునకు గోప్త ఆశీర్వాదములను వాగ్గానము చేశాడని మీకు జ్ఞాపకముండే ఉంటుంది. తుదకు, వారు గోప్త ఖ్యాతిని పోందిన పశ్యర్యవంతమైన దేశమవుతారు. మరియు ఈ అంతిమ ఆశీర్వాదముల యొక్క ముందస్తు సూచనలను దేవుడు పితరునికి ఇచ్చిన సందర్భాలను అబ్రాహామును గూర్చిన వృత్తాంతములలో మనము చూస్తాము.

వారు తమ అంతిమ ఆశీర్వాదముల కొరకు ఎదురుచూచుచుండగా అబ్రాహామునకు ఇవ్వబడిన వాగ్గానములు వారి జీవితములలో నెరవేర్పబడినట్లు ఇతాయేలు యొక్క వాస్తవిక శ్రోతలు చూసినట్లే, నేటి కైస్తవులముగా అని సంపూర్ణముగా మనకు కలుగు దినము కొరకు ఆశతో ఎదురుచూచుచుండగా, ఈ ఆశీర్వాదముల యొక్క ముందస్తు సూచనలను మనము ఇప్పుడే ఇక్కడే అనుభవిస్తాము. కీస్తు తిరిగిపచ్చినప్పుడు మనము పోందుకోను అంతిమ ఆశీర్వాదముల కొరకు నిరీక్షించుచు మన అనుదిన జీవితములను మనము గడుపుచుండగా ఈ జీవితములలో మనము చూసే ఆశీర్వాదములు మనకు గోప్త ప్రోత్సాహమును అందిస్తాయి.

## అబ్రాహాము ద్వారా ఆశీర్వాదములు

చివరిగా, అబ్రాహామును గూర్చిన వృత్తాంతములు అబ్రాహాము ద్వారా దేవుడు లోకమునకు ఇవ్వబడోవు ఆశీర్వాదముల మీద దృష్టిపెడుతుండగా, మన ద్వారా లోకమునకు కలుగు ఆశీర్వాదములను గూర్చి సమీక్షించు అవకాశము కైస్తవులకు కలుగుతుంది. ఒక దినమున అబ్రాహాము దేవుని ఆశీర్వాదములను భూమి మీద ఉన్న దేశములన్నిటితో పంచుకోనుటకు గాను తన విరోధుల నుండి భద్రత మరియు స్నేహితుల నుండి ఆశీర్వాదములు అబ్రాహామునకు వాగ్గానము చేయబడినవని మీకు జ్ఞాపకముండియుంటుంది. అంతేగాక, అబ్రాహామును గూర్చిన వృత్తాంతములన్నిటిలో, అన్ని రకముల ప్రజలకు దీవెనగా ఉండుటకు దేవుడు అబ్రాహామును అప్పుడప్పుడు ఉపయోగించుకున్నాడు.

ఆదికాండము యొక్క వాస్తవిక శ్రోతలు ఈ సన్నివేశములను గూర్చి నేర్చుకున్నప్పుడు, తమ దినములలో జరుగుచున్న సన్నివేశములను జ్ఞాపకము చేసుకోనుటకు వారికి అనేక అవకాశములు దోరికాయి. వారు పలు రకముల ప్రజలను ఎదుర్కొనుచుండగా లోకమునకు దేవుని ఆశీర్వాదములను తెచ్చు పాత్రులుగా వారు అనేక విధాలుగా స్వించుటకు మార్గదర్శకమును పోందారు. విరోధుల నుండి దేవుడిచ్చు భద్రతను గూర్చి వారు నిశ్చయితను పోందారు మరియు దేవుని రాజ్యము యొక్క ఆశీర్వాదములను తమ పొరుగువారికి పంచుటకు కృషమేళ్ళు ముందుకు సాగిపోయారు.

ఇంచుమించు ఇదే విధముగా, నేడు కైస్తవులముగా మనము ఈ ఆలోచనను మన జీవితములకు కూడా అనువర్తించుకోవాలి. మనము కూడా దేవుని భద్రతను గూర్చిన నిశ్చయితను పోందియుండవచ్చు మరియు దేవుని రాజ్యమును భూదిగంతముల వరకు వ్యాపేంపజేయుట ద్వారా భూమి మీద ఉన్న దేశములన్నిటికి ఆశీర్వాదముగా ఉండుటకు మనము ప్రోత్సాహమును పోందుకోవచ్చ.

## ముగింపు

---

అబ్రాహాము జీవితము యొక్క ఆధునిక అనువర్తనమును గూర్చిన ఈ పారంలో, పితరునికి ఆపాదించబడిన ఆదికాండములోని అధ్యాయములు నేడు మన లోకమునకు బెచ్చిత్యముగా ఎలా ఉన్నాయో మనము చూశు. టైబిలులోని ఈ భాగము పట్ల కైస్తువ అవగాహన అబ్రాహాము యొక్క గొప్ప సంతాసముగా కీస్తు వైపుకు దృష్టిని ఆకర్షిస్తుంది అని మొదటిగా మనము చూశాము. అబ్రాహాము జీవితములో మనము చూసే అంశములను కీస్తు నెరవేర్చుచున్న మార్గముల కొరకు అది వెదకుతుంది. అంతేగాక, అబ్రాహాము యొక్క సమూహిక సంతాసమైన సంఘమునకు అబ్రాహాము జీవితము ఏ విధంగా అనువర్తించబడుతుందో కూడా మనము చూశాము. కీస్తులో పురుషులు, స్త్రీలు మరియు పిల్లలు లేఖనములోని ఈ భాగములో ఉన్న బోధనలకు అనుగణంగా ఎలా జీవించాలో మనము చూశాము.

ఆదికాండములో అబ్రాహాము జీవితమును మనము మరింత క్షుణ్ణంగా పరిశీలించినప్పుడు, పితరుని జీవితమును నేడు మన జీవితములకు అనువర్తించుకొనుటకు మనకు అనేక అవకాశములు లభిస్తాయి. తండ్రియైన అబ్రాహామును గూర్చి మోష్ ఇచ్చిన కథనము మన హృదయములను పితరుని వైపుకు మాత్రమే ఆకర్షించదుగాని, అబ్రాహాము సంతాసమైన కీస్తు వైపుకు, మరియు కీస్తులో మనము కూడా అబ్రాహాము పిల్లలమైయున్నామను మరియు అబ్రాహాము వాగ్దానములకు వారసులమైయున్నామను అద్భుతము వైపునకు కూడా ఆకర్షిస్తుంది.